

# తీవ్రవాదనాయకుడు

శ్రీ బాలగంగాధరతిలక్

శేషయ్య మున్సిపాలిటీవాళ్ల రోడ్లన్నీ తిరుగుతూంటాడని చెప్పడానికి అతని పైజామాల నిదర్శనం.

ఆరోడ్లమీద దుమ్ము మాంచి ఒత్తుగావుండి, అడుగు పెట్టగానే ఝామ్మని రేగిపోవడం మున్సిపాలిటీవారి బుద్ధి కుశలతకి నిదర్శనమై నట్లు.

శేషయ్య ఇలా తిరగడంవల్లనే రోడ్లరిగిపోయి, దుమ్ము లేస్తోందని ఒక కాన్సిలర్ నిమర్శకులకి చెప్పిన జవాబు.

పాపం శేషయ్యకి తిరగడమేసని. ఆకలేసినప్పుడల్లా శేషయ్య తిరుగుతూంటాడు. అదేమిటోకాని, రోజూ శేషయ్యకి ఆకలేస్తుంది.

ఎప్పుడూ కడుపునిండా తినడానికి వీలు దొరకదు కాబట్టి ఎప్పుడూ ఆకలేస్తూనే ఉంటుంది. అందుకే ఎప్పుడూ తిరుగుతూంటాడు.

ఆ వూళ్లో ఉపాధ్యాయులు భూ పరిభ్రమణాన్ని శేషయ్యతో పోల్చి చెప్పడంవలన విద్యార్థులకి చటుక్కున అర్థమైపోతోందని ప్రతీతి.

ఇటు శ్రమిక లోకానికి, అటు ఉద్యోగానికి సంపాదనకీ నోచుకోని, స్థిరత్వంలేని, ఏమీ చెయ్యలేని, ఎందుకూపనికిరాని శేషయ్యలాంటి నిరర్థకపుకాల్తి ఒకటి చిన్నరకం మధ్యతరగతి కుటుంబాలలో బయల్పడుతుంది.

శేషయ్య స్కూలుపై నల్వరకూ చదువుకున్న వాడేనని వదంతి కూడా వుంది. మధ్య మధ్య ఇంగ్లీషు మాటల్ని ఉద్యోగపర్వంలో తిక్కన పద్యాల్ని గబగబా అనేస్తాడనీ, ఒక్కొక్కసారి నిశితంగా తెలివి తేటల్ని ప్రదర్శిస్తాడనీ కొందరు చెప్పుకుంటూ ఉంటారు.

అయితే అతనెందుకు వృధాగా ఏ సంపాదనా, ఏ పనీ లేకుండా ఉండిపోయాడు? ఈ ప్రశ్నకి దేశంలోని నిరుద్యోగం మీదా మనస్తత్వాలమీదా కొందరు నిపుణుల్ని కమిటీ కింద వేసి, పరిశీలన చేయిస్తే తప్ప సమాధానం దొరకదు.

శేషయ్యకి ఓవిధవ అక్కగారూ, తల్లి ఉండేవారు. ఇతని సంపాదనా చాతుర్యానికి తట్టుకోలేక తల్లి పరలోకానికి చప్పుడు చెయ్యకుండా వెళ్ళిపోయింది. అంతకన్నా గవ్విచ్ గా అక్కగారు ఒకనాటిరాత్రికి రాత్రి ఎవడితోనో లేచిపోయింది.

ఆరోజున శేషయ్య చాలా విచారంగా ఉన్నాడు. అక్కగారు చేసిన అప్రతిష్ట నసికాదు—తను కూడా అడదైవుంటే ఎవడేదా లేవదీసుకుపోనుకదా అని.

ఇప్పుడు శేషయ్య లోఫర్.

ఇదివరకు ఎరిగున్నవాళ్ళూ, పాతి స్నేహితులూ, దయా వృద్ధులూ ఎప్పుడైనా ఏదేనా ఇస్తే తీసుకుంటాడు, తింటాడు, నిద్రపోతాడు. లేనిదే తిరుగుతూంటాడు, అర్థం లేకుండా.

అదేకాదు, అతను మంచినాడు కూడా. దొంగతనం చెయ్యడం, తన కివ్వలేదని ఒకణ్ణి నిందించడం, మోసం చెయ్యడం, డబ్బా యించడం. ఆ రోడ్లమీద అలాగ తిరగనిస్తోన్నందుకు అందరికీ కృతజ్ఞత తెలుపుతూవుట్టు ఉంటాయి అతని కళ్లు.

ఇటువంటి పరమ దరిద్రుడియొక్క అవసరం ఎవరికీ ఉంటుందని మనం కలలో కూడా అనుకోం. అయితే తిరపతికి మాత్రం ఇతనిలోని గర్భిత శక్తిని—Potential కనిపెట్టే గౌరవం దక్కింది.

ఆ వూళ్లోవున్న తీవ్రవాద సంస్థ కార్యదర్శి తిరపతి. సమ్మెలూ, నిరసన ప్రదర్శనలూ, ఎర్ర జెండాలూ, నల్ల జెండాలూ కొట్లాటలూ, నినాదాలూ ఇవన్నీ తిరపతి కార్యదీక్షా ఫలితాలు. అతడు అశాంతిని రేపుతాడు. మంచులోంచి మంట పుట్టించగలిగిన తీవ్రవాది.

ఆకలితో ఉన్నవాడు, ఆస్తిపాస్తులు లేనివాడు, నిరాశ అంచులమీద నడుస్తూన్నవాడు—ఈవేళో రేపో కాస్త ప్రేయం నింగుతో బ్రహ్మాండమైన తీవ్రవాదిగా సోషలిస్టు, కమ్యూనిస్టు, బోల్షివిస్టు—ఏదో ఒకటి అయిపోయే సావకాశం వుందని తిరపతి దృఢోభిప్రాయం. అందుకే శేషయ్యతో స్నేహం చేశాడు. రోజూ అతనికి ఎన్నో చెప్పేవాడు. ప్రపంచంలో రెండే వర్గాలునా యన్నాడు. ఈ రెండింటికీ, పాముకీ, ముంగిసకీఉన్న అజన్మవైరం లాంటిది ఉంది అన్నాడు.

చారిత్రకంగా ఆధారాలు చూపించాడు. రష్యా—చైనా దేశాలలో ప్రజా విప్లవాన్ని చిత్రించాడు. చివరికి తన భావ బీజాలు అతనిలో అంకురస్థితికి వచ్చాయన్న సమయాన, 'మా సంస్థలో—పార్టీలో చేరు శేషయ్యా. నీ హక్కులకోసం, నీ వేలాది సోదరులకోసం నడుంకట్టి అగ్రగామివై నడు, నడి పించు' అని ఆవేశంగా హెచ్చరించాడు.

తిరపతి ఉపన్యాసం గంటన్నరసేపూ విన్నాక, శేషయ్య తల గోక్కుంటూ తాపీగా 'సరేండి. మా మాధవుణ్ణి కలుసు కుని వాడు కూడా మంచిదే అంటే చేరుతానురెండి. ఏదో మీరింతగా అడుగుతూంటే.....' అంటూ నసిగాడు.

తిరపతి నివ్వెరపోయాడు. ఒక రాజకీయమైన ఆదర్శం కోసం, దేశంకోసం ఇంతగా తను చెవితే, ఇదేదో మొహమాటం

అభివృద్ధికి శేషయ్యని చూడగానే తిరవతి జన్మకంతటికీ సరి వోయేటంత విస్మయపో కలిగింది. అందులోమా శేషయ్య చెప్పిన మాధవుడు ధనవంతుడు. ఆ వూళ్లోకల్లా ధనవంతుడు. తిరవతి లేచి, శేషయ్య మొహంమీద మొహంపెట్టి గట్టిగా కంఠ నాళాలు ఉబ్బేటట్టుగా 'రియేక్షనరీ—పెటీబూర్జువా' అని అరచి గబగబా వెళ్ళిపోయాడు. ఆ మాటలలోని అర్థమూ నిందా ఏనిబ్ తెలియకపోయినా తిరవతికి ఎందుకు కోపం వచ్చిందో అని ఆలోచించుకుంటూ ఇంకా తలగోక్కుంటూనే రోడ్డు వట్టాడు శేషయ్య.

మాధవుడితండ్రికి ఇన్ కమ్ టాక్సు వాళ్ల లెక్కల ప్రకారం సొలకి యా థై వేల రూపాయలు తక్కువ కాకుండా ఆదాయం. ఇదికాక, పన్నులకీ, ప్రభుత్వపు కన్నులకీ దొరకని ఆదాయం ఎవరికీ తోచిన రీతిని వాళ్లు అంచనా వేస్తూంటారు. ఇంత శ్రమంతుడైన మాధవుడూ, శేషయ్య స్నేహితులవడానికి కారణం వీళ్ళిద్దరూ ఆ ఆవూరి స్కూల్లో ఫేలోతూ, ప్యాస వుతూ ఏడెనిమిదేళ్లు కలిసి చదువుకోవడమూ—కలిసి వేరు సెన స్కూలులూ, బటానీలు కొనుక్కు తినడమూలాంటి సంఘటనలు. ఇప్పు డిద్దరికీ పాతిక సంవత్సరాల వయస్సు దాటినా, వారి మధ్య అంతరం బాల్యంలోకన్నా ఎక్కువైనా, ఎప్పుడోకాని రోడ్డు మీదతప్ప, కలుసుకోకపోయినా, శేషయ్యకి మాధవు డంటే అభిమానమూ, నమ్మకమూ కూడా.

కారు ఆపుచేసి, మాధవుడు పిలుస్తాడు. శేషయ్య ఓ నిమిషం ఆకళ్ళి, బాధల్ని మరచిపోయి, నవ్వుతూ దగ్గరగా వెళతాడు.

'ఏరా శేషూ! బాగున్నావా' అంటాడు మాధవుడు.  
'ఆ రోడ్లమీద యిలా చక్కర్లు కొట్టుతున్నాను'.  
'నీ వనే బాగుందిరా'.  
'అదే?'

'మానాన్న దబ్బివ్వడూరా. కొల్లల్లో కాఫీ హోటళ్లలో అప్పులు రెండువేలు. ఫ్రెండ్సుకి ఆయిదారువందలు ఇవ్వాలి. పెట్రోలు బంక్కి ఆర్నెల్లనుంచి కానీ ఇవ్వలేదు. ఛీ ఛీ ఆత్మ హత్య చేసుకోవాలనిపిస్తోందిరా'.

శేషయ్య అటువంటి సమయంలో మిత్రుడిమీద నిజంగా జాలవడేవాడు. 'మీ నాన్నకింత కరుకుతనం పనికిరాదు' అనేవాడు.

'మా నాన్న! రాక్షసుడు. విలన్. రావణాసురుడు. హిరణ్య కశిపుడు' అని తిడుతూ కారు స్టార్టుచేసి వెళ్ళిపోయేవాడు మాధవుడు.

.....నాలుగైదు నెలల అనంతరం శిథిల గృహశేష మైన ఒక గదివంటిదాంటో నిదిరిస్తూన్న శేషయ్యకి తన నెవరో పిలుస్తూపట్టనిపించి, కళ్లు ములుముకుని బయటికి వచ్చాడు. మాధవుడు కార్లోంచి అమాంతం దుమికి, శేషయ్యని కావరించుకుని, 'శుభవార్తరా శేషూ' అన్నాడు.

శేషయ్య అర్థమై నట్టు నవ్వి, 'ఎప్పుడురా లగ్నం?' అని అడిగాడు.

'ఛఛ—పెళ్ళి గిళ్ళికాదు. నా డియర్ సాదర్ చచ్చిపోయా డు. ఈ వేసవికి ఊటీ వెళ్లాంకదూ. అక్కడ సడన్ గా, హాయిగా కళ్లు మూశాడు. ఒరేయ్ శేషూ, రాయిలా అలా నిబబ్బా వేంరా?—కంగ్రాచ్యులేషన్సు చెప్పక' అన్నాడు మాధవుడు శేషయ్య భుజాల్ని కుడుపుతూ.

బెదురుగా 'కంగ్రాచ్యులేషన్సు' అన్నాడు శేషయ్య.

'ఇంక పెళ్ళి విషయం చూడుభాయ్. నాలాంటివాడికి పెళ్ళి అటంకమేకాని, సుఖంలేదు. నలుగు రమ్మాయిలకి ప్రామిస్ యిచ్చి, వేర్వేరుగా లొంగదీసుకున్నాను—పెళ్ళని తెలిస్తే నలుగురూవచ్చి ఇంటిముందు సత్యాగ్రహం చేస్తారు. వాళ్ల నెలా వదలించుకోవడమూ అని బ్రహ్మాండమైన మావసిక వరి శ్రమ చేస్తున్నాను' అని ఓసారి అగి, మాధవుడు మళ్ళి యిలా అన్నాడు.

'ఈ శుభ సమయంలో ఆబాల్యమిత్రుడివైన నీకు ఎన్నడూ మరచిపోలేని ఒక బహూకృతి—ఒక అనుభవరూపంలో ఇవ్వదలిచాను. రా నాతో కారు ఎక్కు'.

శేషయ్య తన మాసిన గడ్డాన్ని, పైజామాల్ని చూసు కుని, సందేహిస్తూ, 'ఎందుకూ, ఎక్కడికీ?' అన్నాడు.

'నీకు అవన్నీ అనవసరం. నేను చెప్పినట్లు చెయ్యి' అజ్ఞాపించాడు మాధవుడు.

శేషయ్య ఏనాడూ మాధవుణ్ణి కాదనలేదు.

కారు సెలూన్ దగ్గరా, రెడిమేడ్ షాపు దగ్గర అగి, బయలుదేరేసరికి శేషయ్య రూపం సర్వాంగసందరంగా అభినవంగా సూట్, బూట్, హేట్ తో దర్శనీయంగా తయారయింది. ఈసారి కారు ఓ పెద్ద హోటల్ ముందు ఆగింది.

'ఇదిగో శేషూ. రెండవ అంతస్తులో వీకోసం ఎయిర్ కండిషన్డ్ గది ఒకటి తీసుకున్నాను. ఈ మూడువందలూ నీ దగ్గర ఉంచుకో. నాల్గవోజునాటికి నీ దగ్గర పైసా కూడా ఉండకూడదు. ఈ హోటలులో నీకు సర్వ సౌఖ్యాల్ని, భోగాల్ని ఎప్పుడు కోరినా పల్లెంట్ పెట్టి అందిస్తారు. హాయిగా, కులా సాగా అనుభవించు' అంటూ మాధవుడు మూడువందల రూపాయల నోట్లు శేషయ్య కోటుజేబులోపెట్టి విష్ చేసి వెళ్ళిపోయాడు.

తెల్లబోయి మంచున్న శేషయ్యని ఇద్దరు హోటల్ జవాన్ను గౌరవంగా, భక్తి శ్రద్ధలతో నడిపించుకు వెళ్ళి లిఫ్ ఎక్కించి రెండవ అంతస్తులో ఒక పెద్ద గదిలో దిగనిడిచారు.

చలువరాయి చప్పారో, చల్లదనంఇచ్చే రంగులతో నిగనిగ మెరిసే సామగ్రితో టెలిఫోన్, రేడియో గ్రాములతో వేడి, చల్లని కుళాయిలతో, కిటికీలకి నీల్కు తెరలతో పువ్వుల కుండీలలో ఎవరో సౌఖ్యం అనే భావాన్ని ధౌతికంగా తర్క

# తీ వ్ర వా ద నా య కు డు

మాచేసి, నాలుగు గోడలమధ్య బంధించినట్టు నిపించింది శేషయ్యకి.

మంచమీద వాలగానే డన్ రోపిల్లో మెత్తని వూపుకి తన్నొక దేవకన్య మెత్తగా మత్తుగా కౌగలించుకుంటూన్నట్టు అనుమానపడి, ఫక్కున నవ్వేశాడు.

'రోజుకీ గదికి అద్దె ఎంత?' అని అడిగాడు శేషయ్య.

'నలభై రూపాయలు' అన్నాడు బోయ్.

ఉలిక్కిపడి 'నాకు తాగేందు కేదేనా కావాలి. మాంచి మాంచి.....' అని పేర్లు తెలియక తికమకపడ్డాడు శేషయ్య.

రక రకాల పానీయా లతని ముందుకువచ్చి పడ్డాయి.

'నాకు తినేందు కేదేనా కావాలి' అన్నాడు శేషయ్య.

నానా విధ భక్ష్యాలూ అతని ఎదుట సాక్షాత్కరించాయి.

'అబ్బ, నొళ్లు నొప్పులుగావుంది. నిద్ర వస్తోంది' అనుకున్నాడు శేషయ్య తనలో తాను.

ఒక ఓడ్ర మంగలి వళ్లు పట్టుగా, రేడియోనుండి చక్కని పాటనింటూ కలలుకంటూ నిద్రపోయాడు శేషయ్య.

సాయంత్రం లాక్సీలో పొర్కుకీ, ఊరు శివారుకీ థియేటర్ కీ వెళ్లాడు. ఎక్కడా అతనికి అమితమైన గౌరవం. ఒకచోట జవం గుంపులుగాచేరి, గారడీ ప్రదర్శనాన్ని చూస్తున్నారు. అటువంటి వీధి ప్రదర్శనాలు చూడడం బాగా అలవాటయిన శేషయ్య కారాపి, ఆక్కడ దిగాడు. ఎవరో అడిగారు.

'అయ్యో తను రెవరు. ఎక్కడ ఉంటున్నారు?'

'దేవేంద్రాపొటాల్, రూమ్ నెంబరు 18' అన్నాడు శేషయ్య.

అంతే. జనం పాయలుగా విచ్చిపోయారు. జనం వీతల్లా ముడుచుకుపోయారు. కొందరు 'నలాం' అన్నారు. కొందరు నమస్కరించారు. పక్కనున్న టీ దుకాణంవాడు గబగబా ఓ కుర్చీ తీసుకువచ్చి వేశాడు. శేషయ్యకి వెర్రి ఆనందమూ, గర్వమూ కలిగాయి.

రాత్రి వెన్నెలలో Roof - garden లో భోంచేశాడు. సగం సగం బట్టల్ని ధరించి, ఉద్రేకపరిచే నాట్యాన్ని చూస్తూ బీరుని వైన్ నీ తాగాడు. తూలుతూ గదిలోకి వచ్చాడు. కాలింగ్ బెల్ నొక్కాడు.

'చిత్తం' అన్నాడు నొకరువచ్చి.

'కావాలి' అన్నాడు శేషయ్య.

'ఏవిటిసార్'

'వాళ్లు'.

'ఎవరుసార్'.

'పిల్లలూ'.

కాసేవట్లో కృత్రిమమైత నవ్వుల్ని కురిపిస్తూన్న ఒక తైనాతీ వచ్చాడు. అల్పం ఒకటితీసి, చూపించాడు. ఆశగా, ఆబగా అన్ని బొమ్మలూచూపి ఒక బొమ్మమీద వేలు పెట్టి 'యిది' అన్నాడు శేషయ్య.

'యాభై రూపాయలు' అన్నాడు తైనాతీ

'ఆల్ రైట్' అన్నాడు శేషయ్య.

అందానికి అలంకారానికి, కృత్రిమత్వానికి ఆడదానికి, పశుత్వానికి ప్రేమకీ మధ్యగల వ్యత్యాసం తెలియని శేషయ్య ఒక అపరిచిత వ్యభిచారిణి కౌగిలిలో సొమ్మసిలి నిద్రపోయాడు. మూడు రోజులూ ఎన్నడూ ఎరుగని ఆనందాన్నీ తృప్తిని గర్వాన్నీ అత్యున్నతస్థాయిలో సాందిన శేషయ్యకి తల తిరిగిపోయింది. వివేకం తప్పిపోయింది. అధికారమూ, సౌఖ్యమూ తన జన్మహక్కు అనుకున్నాడు—తనే సౌఖ్యమూ, అధికారమూ అంటే అనుకున్నాడు.

మూడవరోజు రాత్రి పండ్రెండు గంటలకి మూడవ బొమ్మ శేషయ్య గది విడిచి వెళ్ళిపోయింది. నిద్ర మత్తులోఉన్న శేషయ్యకి తెల్లవారగానే తాను గది కాలీచేసి తన పాత తాటాకు ఇంటికి వెళ్ళిపోవాలన్న జ్ఞానం చలుకున్న తేలుకాటులాగ చురుకుంది.

ఎవరో ఒక పెద్ద నిచ్చెవనేసి, ఎత్తుకి మరీ ఎత్తుకి ఎక్కించేసి, ఉన్నట్టుండి దభాల్ని కిందకి తోపేసివట్టయింది శేషయ్యకి. అతనిబుర్ర తీవ్రంగా పని చెయ్యడం మొదలు పెట్టింది. భయమూ బాధా నిర్వేదమూ కలిగాయి. వళ్లు బిగించాడు. తల పట్టుకున్నాడు. ఎయిర్ కండిషన్లు గదిలో కూడా అతనికి చెమటలు వట్టాయి. తెల్లవారేవరకూ ఆలోచిస్తూ, గదిఅంతా కలయినొక్కాడు.

ఏడుగంటలకి—ఉదయం—పొటలు విడిచి రోడ్డుమీద అడుగుపెట్టాడు. మాధవుడు నవ్వుతూ ఎదురొచ్చాడు. 'ఏరా, ఎలాగవుంది?' అన్నాడు.

కోపంగా మాధవుణ్ణి ఆపాదమస్తకం వరీక్కించి 'హూం' అన్నాడు శేషయ్య.

'ఏమిటా యిది' అన్నాడు మాధవుడు.

'చంపేస్తా'.

'ఎవర్ని'.

'నిన్ను'.

'అ—'అంటూ ఒక్క అడుగు వెనక్కివేసాడు మాధవుడు.

'ప్రపంచంలో రెండే రెండు వర్గాలు. ధనికులూ, పేదలూ. వీరిమధ్య ఎప్పుడూ ఎడతెగని వైరం. జాగ్రత్త మాధవ్! ఇంతమంది దరిద్రుల్ని విస్త్రోతం చేయాలి నీచుల్ని తయారు చేసిన చిన్నా, నీలాంటివాళ్లని క్షమించేదిలేదు. మవ్వంటే నాకు వైరం. వీక దాకా ద్వేషం, అసహ్యం'—అంటూ గబగబా వెళ్ళిపోయాడు శేషయ్య.

మాధవుడు తెల్లబోయి నుంచున్నాడు. మాధవుణ్ణి చూసి, ప్రత్యుత్థానం చేసేందుకు వచ్చిన హోటల్ మేనేజరు శిలా సదృశుడైపోయాడు.

శేషయ్య తిన్నగా తీవ్రవాద సంస్థ కార్యాలయానికి వెళ్లాడు. అక్కడ కుర్రవాణ్ణి జాబ్బు పట్టుకుని ఊపుతూ, 'ఏడి తిరపతి ఎక్కడ' అని గర్జించాడు. కుర్రాడు భయపడి ఓగది చూపించాడు. శేషయ్య విసురుగావెళ్ళి, 'తిరపతి, నీ సంస్థలో చేరాను. నా పేరు రాసుకో' అన్నాడు.

తిరపతి గుడ్లప్పగించి చూస్తున్నాడు.

శేషయ్య పిడికిలి బిగించి, గాలిలో వూసాడు. 'ఈ ధనిక వర్గాన్ని నాశనం చెయ్యడమే నా జీవితాశయం. నల్లల్లాగ నలిసి పారేస్తాను. విప్లవం నా ధ్యేయం. హింస నా సాధనం. ద్వేషం నా రక్తం' అని అరిచాడు.

ఆలస్యంచేస్తే తననే చంపేస్తాడేమో అన్నంత తొందరతో గబుక్కువ శేషయ్య పేరు రాసేసి సభ్యత్వపు రసీదు శేషయ్య కిచ్చాడు తిరపతి.

'ఇప్పుడు నేనేం చెయ్యాలి'—అడిగాడు శేషయ్య.

'సాయంత్రం మీటింగ్. అక్కడికి రా' అన్నాడు తిరపతి. మీటింగులో శేషయ్య ఉపన్యాసం విన్నవాళ్లు ఒళ్లు జలదరించి, కంగారుపడిపోయారు. అతనేం చెప్పాడో సరీగా ఎవరికీ తెలియదుకాని, చూపులూ, మంటలూ, శ్మశానాలూ, గద్దలూ, రక్తమూ మొదలైన భయంకరమైన మాటలు చాలా చాలా వినిపించి, చాలానుంది చప్పట్లు కొట్టేశారు.

నాటినుండి ఎక్కడ చూసినా శేషయ్య. పోస్టర్లు అంటిస్తూ శేషయ్య, మీటింగులలో శేషయ్య, సమ్మెలలో శేషయ్య.....

ఓసారి ఎవడో ఒక ధనవంతుడితో మాట్లాడినందుకు ఒక సభ్యుడిని సాచి లెంపకాయ కొట్టాడు శేషయ్య.

ఇంకోసారి ఓ సినిమాతార బొమ్మని జేబులో దాచుకున్నందుకు ఒక యువకుణ్ణి వాళ్ల సంస్థ కార్యాలయం గదిలో పై వాసానికి తాడుకట్టి రాత్రంతా వేలాడతీశాడు శేషయ్య.

శేషయ్య కఠినంగా అయిపోయాడు. నిరంతర ధనిక ద్వేషం ఒక మహావ్రతంకీంద కొనసాగిస్తున్నాడు. అందుకే మేడల్ని మోలారు కార్లనీ ఫస్టు క్లాసురైలు పెట్టెల్ని కూడా చూడడు. గట్టిగా కళ్లు మూసేసుకుంటాడు. అందమూ, ఆనందమూ, కళలూ—ఈమూడూ తీరికగం ధనవంతులకే కాబట్టి వాటి ప్రసక్తి కూడా రానివ్వడు. ఎప్పుడూ కొరకొరలాడుతూ నడుస్తూన్న కొరకంచులా ఉంటాడు.

శేషయ్యముందు తిరపతి నిరసించిపోయి, తక్కువ రకపు సంస్కరణవాదిలా అందరికీ కనిపించాడు.

శేషయ్య చుట్టుపక్కల గ్రామాలన్నింటికీ ప్రధానమైపోయాడు. కొన్నాళ్లకి జిల్లా అంతటికీ ఏకైక తీవ్రవాద నాయకుడుగా గుర్తించబడ్డాడు.

శేషయ్య కళ్లల్లో ద్వేషం స్పిరిట్లా నీలంగా మండుతూంటుందనీ, యిప్పటికీ అతనికి రాత్రుళ్లు కలలోకి 'హోటల్లో మూడు రోజులూ, మూడు బొమ్మలూ' వచ్చి ఉలిక్కి పడుతూంటాడనీ మాధవుడు అందరితోనూ అంటూంటాడు!

## కూ ర ల వ ం ట

సీ. పులుసోర చేదునుప్పును దీపు నొగపును  
 గణుతింపఁ బానాధికములు గాక  
 చిముడంగఁ బాఱక, చిక్కనై యిగురకఁ  
 గాటువోవక, మఱి కలఁతవడక  
 యుడికి యూనుదుకకయుండి నీర్కమ్మక  
 బసరువేయక పరిపాటి చెడక  
 సంబారములతోడి సంబంధ మెడలక  
 పొగపుకాసిన విరిపోటుగాక

గీ. వింతలై జిహ్వకును రుచుల్ విస్తరిల్ల-దగు పదార్థంబు వెల్లడఁదాము తామ  
 భోక్తలకు భోజనా సక్తిఁ బాడమఁజేయ-నిండు వేడుకఁ గూరలు వండు నేర్తు.  
 పెదపాటి యెఱ్ఱన కుమార నైషధము.